



દાખલ તારીખ	૦૫	૧૧	૨૦૨૨
રજીસ્ટર તારીખ	૦૫	૧૧	૨૦૨૨
ફેસલ તારીખ	૦૮	૧૧	૨૦૨૨
સમયગાળો	વર્ષ	માસ	દિવસ

પોરબંદર જીલ્લાના મહે. ડિસ્ટ્રીક્ટ અને સેશન્સ જજ સાહેબની કોર્ટમાં.

ફો.પ.અ.નં.૪૧૨/૨૦૨૨

મુદસીર હુશેન ઉર્ફે બમબાપુ મુઝફ્ફરહુશેન સૈયદ
 ઉ.વ.આ. ૩૭, ઘંઘો: ડાઈવિંગ,
 રહે. ચુનાની ભઠ્ઠી, અશરફીનગર,
 પોરબંદર.....અરજદાર.

વિરુદ્ધ

શ્રી સરકાર,
 નોટીસ થુ ડી.જી.પી. પોરબંદર.
 પોરબંદર.સામાવાળા.

વિષય :-

ક્રિ.પ્રો.કોડ ની કલમ ૪૩૮ મુજબ જામીન
 મળવા...

ગુણો :-

ભારતીય દંડ સંહિતાની કલમ ૧૪૩, ૧૪૫, ૧૪૭,
 ૧૪૮, ૧૫૧, ૧૫૨, ૧૮૬, ૩૩૨, ૩૩૬, ૩૩૭,
 ૩૦૮, ૩૨૩, ૩૨૪, ૧૨૦(બી) તથા જી.પી.એક્ટની
 કલમ ૧૩૫ વિગેરે મુજબ...

અરજદાર તરફે વિ.વકીલ શ્રી એ. એસ. સેલોત
સામાવાળા તરફે વિ. એ.જી.પી.શ્રી એ. જે. લીલા

—:: હ રા વ ::—

(૧) આ કામના અરજદાર/આરોપીની પોરબંદરના ઉદ્યોગનગર પોલીસ સ્ટેશન ગુ.ર.નં. ૧૧૨૧૮૦૧૦૨૨૦૩૬૭/૨૦૨૨ થી નોંધાયેલ ભારતીય દંડ સંહિતાની કલમ ૧૪૩, ૧૪૫, ૧૪૭, ૧૪૮, ૧૫૧, ૧૫૨, ૧૮૬, ૩૩૨, ૩૩૬, ૩૩૭, ૩૦૮, ૩૨૩, ૩૨૪, ૧૨૦(બી) તથા જી.પી.એક્ટની કલમ ૧૩૫ વિગેરે મુજબના ગુન્હાના કામે પોલીસે તેઓની ઘરપકડ કરતાં તેઓ હાલમાં જ્યુડીશિયલ કસ્ટડીમાં રહેલા હોય, જામીન ઉપર મુક્ત થવા માટે ફિ.પ્રો.કોડ ની કલમ ૪૩૯ ની જોગવાઈ અન્વયે હાલની આ અરજી કરેલી છે, જે અરજીમાં એવા કારણો જણાવેલ કે, તેઓ તદ્દન નિર્દોષ છે અને હાલના ગુનામાં તેઓને ખોટી રીતે સંડોવી દેવામાં આવેલ છે, આ કામની ફરીયાદ જોવામાં આવે તો ફરીયાદીએ પી.આઈ. કક્ષાના અધિકારી છે પરંતુ, એફ.આઈ.આર. માં કયાંય એવું જણાવેલ નથી કે કોને-કોને ઈજા પહોંચાડેલ છે અને જે પાંચ માણસોને લાગેલ છે તેને કયાં-કયાં લાગેલ છે તે જણાવેલ નથી. ભોગ બનનારાઓના નામ જણાવેલ નથી અને ભોગ બનનારાઓએ કયાં સારવાર લીધેલ તે બતાવેલ નથી. જેથી કોઈને ઈજા થયેલ હોય તેવું કયાંય જણાતું નથી તેમજ આ કામના ફરીયાદી કે જેઓ ઉદ્યોગનગર પોલીસ સ્ટેશનમાં ૧૫ દિવસ પહેલા જ ચાર્જ સંભાળેલ હોય તેઓ આરોપીઓને કઈ રીતે ઓળખી શકે. આ કામે જવાબદાર અધિકારી સમક્ષ આરોપીઓની કોઈ ટી.આઈ. પરેડ કરાવેલ હોય તેવું કાંઈ બનેલ નથી. પોલીસ દ્વારા દવેશભાવ રાખી તદ્દન ખોટી ઉપજાવી કાઢેલી ફરીયાદ કરેલ છે અને એક પણ આરોપીની બનાવ સ્થળેથી ઘરપકડ કરવામાં આવેલ નથી જેથી સ્પષ્ટ થાય છે કે ફરીયાદીએ પોતાની પોલીસની વગનો ઉપયોગ કરી બનાવને ગંભીર પ્રકારનો બનાવવા માટે આ કામે ગંભીર પ્રકારનો ચાર્જ લગાવેલ છે. આ કામે કોઈપણ આરોપીને બનાવ સ્થળેથી અટક કેરલ હોય તેવું બનેલ નથી. વધુમાં તમામ આરોપીઓ પોરબંદરના સ્થાનિક અને કાયમી વતની છે અને કયાંય નાશી ભાગી જાય તેમ

નથી અને આ કામે કેસ ચાલતા અને ચાર્જશીટ આવતા ઘણો લાંબો સમય લાગે તેમ છે. વધુમાં આ કામની ફરીયાદ જોવામાં આવે તો અરજદાર/આરોપીઓ સામે કોઈ જ પ્રાઈમાફેસી કેસ બનતો ન હોય અને સજાની જોગવાઈ જોતા ત્રણ વર્ષથી વધુ સજાની જોગવાઈ ન હોય અને તેઓ સામે લગાવવામાં આવેલી કલમોમાં મોટા ભાગની કલમો જામીન લાયક છે. વધુમાં અરજદાર/આરોપીઓ સદગૃહસ્થ અને સામાજિક રીતે પ્રતિષ્ઠિત નાગરીક હોય અને તેઓ પતિન તથા બાળકોના ભરણ પોષણની જવાબદારી વાળા હોય અને મજૂરી કરી પોતાના કુટુંબનું ગુજરાન ચલાવતા હોય અને જો જ્યુડીશ્યલ કસ્ટડીમાં રાખવામાં આવે તો આરોપીઓ તથા તેના કુટુંબીજનોને પારાવાર મુશ્કેલી સહન કરવી પડે અને ટ્રાયલ પહેલાની પનીશમેન્ટ ગણાય. વધુમાં "જેલ એ અપવાદ અને જામીન એ નિયમ" ના સિદ્ધાંતને ધ્યાને લઈને પણ તેઓને જામીન પર મુક્ત કરવા અરજ ગુજારેલ છે.

(૨) અરજદારની અરજીની નોટીસની બજવણી થતાં સરકાર પક્ષે વિ. એડી.પી.પી.શ્રી એ.જે.લીલા હાજર રહેલા છે અને આ કામના તપાસ કરનાર અમલદારનું અરજદારની અરજીનો વિરોધ કરતું **સોગંદનામું આંક ૦૪** થી રજૂ કરેલું છે, જેમાં તપાસ કરનાર અમલદારે જણાવેલ કે, આ કામના આરોપીઓએ પોરબંદર જીલ્લાના વહીવટી તંત્ર દ્વારા સરકારી જમીન પર થયેલ દબાણ પૈકી મુરાદશાહ પીરની દરગાહ (અણીયારી પીર)નું ડીમોલીશન તા. ૦૩/૧૦/૨૦૨૨ ના રોજ કરેલ તે જગ્યાની માલીકીની કોઈપણ જાતની ખાત્રી કર્યા વગર હીંસા ફેલાવવાના આશયથી પુર્વઆયોજીત ગુનાહીત કાવતરું રચી રીક્ષા, બોલેરો પીકઅપ તથા ટ્રકમાં બનાવવાની જગ્યાએ આવી ગેરકાયદેસર મંડળી રચી, મંડળીને વિખેરાઈ જવાનું તેમજ શાંતી જાળવવાનું વારં વાર સમજાવવા છતાં જાણી જોઈને મંડળીમાં ચાલુ રહી, કાયદો અને વ્યવસ્થાની પરિસ્થિતિ જાળવવા કાર્યરત પોલીસની જીંદગી જોખમાઈ તે રીતે બેફીકરાઈથી પથ્થર તથા ધારદાર માર્બલના ટુકડાનો મારો કરી પાંચ પોલીસ કર્મચારીને ઈજા પહોંચાડી કાયદો અને વ્યવસ્થાની પરિસ્થિતિ જાળવવા કાર્યરત કર્મચારીની કાયદેસરની ફરજમાં રૂકાવટ

કરી, જીલ્લા મેજીસ્ટ્રેટ સાહેબ, પોરબંદરના હથીયારબંધીના જાહેરનામાનો ભંગ કરી ગુનો કરેલ. આ કામના અરજદાર/આરોપીઓના પ્રથમથી જ એફ.આઈ.આર.માં નામ છે અને અરજદાર/આરોપીઓએ કાયદેસરની ફરજ પરના કર્મચારીઓની ફરજમાં રૂકાવટ કરી કર્મચારીઓ કોઈપણ કારણો વગર મારબલના ઘારદાર પથ્થરોથી હુમલો કરી ઈજાઓ કરી ગંભીર ગુનો આચરેલ છે જે કૃત્ય જામીન આપવા લાયક નથી. અરજદાર/આરોપીઓએ ટોળામાં ગેરકાયદેસર મંડળી રચી હીસા ફેલાવવાના આશયથી પુર્વઆયોજીત ગુનાહીત કાયદારું રચી દરગાહ પર ચાદર ચડાવવાનું ખોટું બહાનું બનાવી કાયદો વ્યવસ્થાની જાળવણી કરતી પોલીસ સાથે ખોટા બહાને સીધો સંઘર્ષ કરી ફરજ પરની પોલીસ પર હુમલો કરી ઈજાઓ કરી ગેરકાયદેસર મંડળી રચી પોતાનો ગુનાહીત ઈરાદો પાર પાડેલ. વધુમાં જો અરજદાર/આરોપીઓને જામીન પર મુક્ત કરવામાં આવશે તો ફરીથી ખોટા બહાના હેઠળ એકઠા થઈ આમ જનતામાં ભય અને ત્રાસ ફેલાવશે અને પોલીસની કામગીરીમાં વિશેષ કરશે તેવી પુરી શક્યતા રહેલ છે. વધુમાં અરજદાર/આરોપીઓને જામીન પર મુક્ત કરવામાં આવશે તો પોરબંદર શહેરમાં વૈમનસ્ય ફેલાવી વાતાવરણ બગાડશે અને કાયદો અને વ્યવસ્થાની પરિસ્થિતિ જાળવવામાં ચોકકસપણે બાધારૂપ બનશે તેમજ ફરીથી ગુનો કરી ચોકકસપણે સુલેહભંગ કરશે તેમજ ચેનકેન કેસના પ્રોશીક્યુશનને નુકશાન કરે તેવી પુરેપુરી શક્યતા છે. વધુમાં આ કામે એફ.આઈ.આર.માં જણાવેલ આરોપીઓને અટક કરવાની કાર્યવાહી હાલ ચાલુ છે. જેથી અરજદાર/આરોપીઓને જામીન પર મુક્ત કરવામાં આવશે તો તેઓ આ કામના પકડવાના બાકી આરોપીઓને ભગાડવામાં મદદગારી કરશે તેમજ આ કામે નાસતા ફરતા આરોપીઓને ગુનો કરવાનું નવું બળ મળશે તેવી પુરી દહેશત રહેલી છે. જેથી સદર અરજદાર/આરોપીઓને જામીન પર મુક્ત ન કરવા અરજ ગુજારેલ છે અને **શ્રી સરકાર તરફે એ.જી.પી.શ્રી એ.જે. લીલાએ ઉપરોક્ત હકીકતો મુજબની રજૂઆતો કરી અરજદારોની જામીન પર મુક્ત થવા માટેની અરજી નામંજૂર કરવા અરજ ગુજારેલ છે.**

(૩)

અરજદારોના વિ.વકીલ શ્રી એ. એસ. સેલોતે જામીન અરજીમાં

જણાવેલ હકીકતો મુજબની દલીલો કરેલ છે અને અરજદાર/આરોપીને જામીન પર મુક્ત કરવા અરજ ગુજારેલ છે.

(જ) આ કામે ઉપરોક્ત બંને પક્ષકારો તરફેની રજૂઆતો તેમજ પોલીસ પેપર્સ અને તપાસ કરનાર અમલદારનું સોગંદનામું વંચાણે લેતાં એ હકીકત સ્પષ્ટ થાય છે કે, હાલના અરજદાર/આરોપી વિરુદ્ધ ભારતીય દંડ સંહિતાની કલમ ૧૪૩, ૧૪૫, ૧૪૭, ૧૪૮, ૧૫૧, ૧૫૨, ૧૮૬, ૩૩૨, ૩૩૬, ૩૩૭, ૩૦૮, ૩૨૩, ૩૨૪, ૧૨૦(બી) તથા જી.પી.એક્ટની કલમ ૧૩૫ વિગેરે મુજબના ગંભીર ગુન્હાનો આરોપ રહેલો છે. આ કામનું રેકર્ડ જોતાં હાલ કોઈપણ સાહેદ હોસ્પિટલમાં સારવાર હેઠળ દાખલ થયેલ નથી કે કોઈ ગંભીર ઈજા પહોંચેલ હોય તેવું પણ જણાતું નથી. વધુમાં આરોપીઓ સામેના ઉપરોક્ત ગુનામાં સજાની જોગવાઈ જોવામાં આવે તો મૃત્યુદંડ કે આજીવન કેદની સજાને પાત્ર ગુનો નથી. વધુમાં, અરજદાર/આરોપી પોરબંદરના સ્થાનિક રહેવાસી છે અને તેથી તેમની ટ્રાયલ દરમિયાન હાજરી સહેલાઈથી ઉપલબ્ધ થઈ શકે તેમ છે. તેઓ સામેના આક્ષેપિત ગુન્હાનું ચાર્જશીટ ફાઈલ થઈ, તેની ન્યાયિક કાર્યવાહી ચાલતા અને હાલના ગુન્હાનો નિર્ણય આવતા ઘણો સમય જાય તેમ છે. આ સંજોગોમાં જો તેમને જામીન મુક્ત કરવામાં નહીં આવે તો તેમને ટ્રાયલ ચાલતા પહેલા જ સજા થયેલી ગણાશે. અરજદાર/આરોપીની જામીન મુક્ત થવાની અરજી સામે રજૂ થયેલા તપાસ કરનાર અમલદારના વાંધાઓ અને ફરિયાદપક્ષની રજૂઆતો સંબંધે અરજદાર/આરોપી ઉપર કડક શરતો લાદી શકાય તેમ છે. તે તમામ સંજોગોમાં અરજદાર/આરોપીને યોગ્ય શરતોએ જામીન મુક્ત કરવાથી ન્યાયનો હેતુ જળવાશે તેમ હું માનું છું અને તેથી નીચે મુજબનો હુકમ કરવામાં આવે છે.

-:: હુકમ ::-

(અ) અરજદાર/આરોપી મુદસીર હુશેન ઉર્ફે બમબાપુ મુઝફ્ફર હુશેન સૈયદ, રહે. પોરબંદરનાઓ ધ્વારા ફિ. પ્રો.કોડની કલમ ૪૩૯ અન્વયે કરવામાં આવેલી હાલની જામીન અરજી આથી મંજૂર કરવામાં આવે છે.

(બ) જો આ કામના અરજદાર/આરોપી પોરબંદરના ઉદ્યોગનગર પોલીસ સ્ટેશન ગુ.ર.નં.૧૧૨૧૮૦૧૦૨૨૦૩૬૭/૨૦૨૨ થી નોંધાયેલ ભારતીય દંડ સંહિતાની કલમ ૧૪૩, ૧૪૫, ૧૪૭, ૧૪૮, ૧૫૧, ૧૫૨, ૧૮૬, ૩૩૨, ૩૩૬, ૩૩૭, ૩૦૮, ૩૨૩, ૩૨૪, ૧૨૦(બી) તથા જી.પી.એક્ટની કલમ ૧૩૫ વિગેરે મુજબના મુજબના ગુન્હાના કામે આરોપી રૂ.૧૫,૦૦૦/- (અંકે રૂપિયા પંદર હજાર પુરા)ના જાત મુચરકા તથા તેટલી જ રકમના ચોગ્ય, સધ્ધર અને હયાત જામીન આપે તો તેમને નીચેની શરતોને આધીન આ કામે જામીન મુક્ત કરવા.

શરતો :-

- ૧) અરજદાર/આરોપીઓએ ફરિયાદપક્ષના પુરાવા સાથે કોઈ ચેડા કરવા નહીં અને ફરિયાદી તથા સાહેદોને કોઈ જાતની ઘાક ધમકી કે લાલચ અને પ્રલોભન આપવું નહીં.
- ૨) અરજદાર/આરોપીઓએ પોતાની જામીન મુક્તિનો કોઈ ગેરલાભ લેવો નહીં અને ફરિયાદપક્ષના કેસને નુકશાન થાય તેવું કોઈ કૃત્ય કરવું નહીં.
- ૩) અરજદાર/આરોપીઓએ ફરીથી કોઈ જાતનું ગુન્હાહીત કૃત્ય કરવું નહીં અને કોઈ જાતની ગુન્હાહીત પ્રવૃત્તિ સાથે પોતાની જાતને સાંકળવી નહીં.
- ૪) અરજદાર/આરોપીઓએ હુકમ મુજબ જામીન મુક્ત થયાના દિવસ - ૩ માં પોતાનું હાલનું રહેણાંક સ્થળ સોગંદનામાથી સબંધીત નીચેની કોર્ટમાં જાહેર કરવું અને ઈન્સાફી કાર્યવાહી પુરી થતાં સુધી તેમાં અદાલતની પુર્વ પરવાનગી વગર કોઈ જાતનો ફેરફાર કરવો નહીં અને જો પાસપોર્ટ ધરાવતા હોય તો, દિન - ૩ માં તપાસ કરનાર અધિકારી સમક્ષ રજૂ કરવો.
- ૫) અરજદાર/આરોપીઓએ તેમની સામેની ઈન્સાફી કાર્યવાહી પુરી ન થાય ત્યાં સુધી અદાલતની પુર્વ પરવાનગી વગર ગુજરાત રાજ્યની હદ છોડવી નહીં.

- ક) અરજદાર/આરોપીઓએ ચાર્જશીટ થતાં સુધી દર અંગ્રેજી મહિનાની પહેલી અને પંદરમી તારીખે સવારના કલાક ૦૯.૦૦ થી સાંજના કલાક ૧૭.૦૦ દરમિયાન કોઈપણ સમયે પોતાની હાજરી સંબંધીત પોલીસ સ્ટેશનમાં અચુકપણે પુરાવવી.
- (ક) અરજદાર/આરોપીઓએ હુકમ મુજબના જામીન સંબંધીત અદાલતમાં આપવાના રહેશે.
- (ડ) આ હુકમની જાણ સંબંધીત પોલીસ સ્ટેશનને અને સંબંધીત અદાલતને કરવી. જરૂરી યાદી કરવી.
- હુકમ આજરોજ તા. ૦૯ માહે નવેમ્બર, સને ૨૦૨૨ ના રોજ ખુલ્લી અદાલતમાં વાંચી, સંભળાવી, સહી કરી જાહેર કર્યો.

તા. ૦૯/૧૧/૨૦૨૨
સ્થળ: પોરબંદર

(રમેશકુમાર ઠાકોરભાઈ પંચાલ)
(GJ00413)
સેશન્સ જજ, પોરબંદર.